


WAAN HUNDUMAA
ULFINA
WAAQAYYOOTIIF





(1 Qorontoos 10:31)
“Kanaafuu, yoo
nyaattan ykn yoo
dhugdan ykn yoo
waanuma fedhe illee
hojjettan waan
hunda ulfina
Waaqayyootiif
hojjedhaa.”

1 Qorontoos 7 irraa kaasuudhaan, Phaawuloos gaaffilee tarreeffamanii xalayaadhaan isaaf ergaman deebisuudhaaf of kenn (1 Qor. 7:1a).

Yooma boqonnaa 8-10 keessatti irra guddeessa waa'ee waaqa tolfamaa irratti dubbata ta'e iyyuu, sababa kanaatiif jecha, Phaawuloos mata dureewwan cubbuu kanaa wajjin walitti dhufeenya hin qabne gidduu gaggasha.

Haa ta'u malee, mata duree hunda keessatti hiituu waloo itti hammachiisa: innis jaalalaa fi wal kabajuu, isa waldaa gara tokkomaatti qajeechu dha.

Yaada kanaa wajjin wal qabatee, waanti waldaa keessattis haa ta'u dhuunfaatti hojjetamu kam iyyuu, ulfina Waaqayyootiif ta'uu akka qabu dubbata.



1 Qorontoos 8

**Nyaata waaqolii tolfamoof aarfaman
(Beekumsaa fi jaalala)**

1 Qorontoos 9

**Phaawuloos mirga qabu heera
(Mirga wangeelaa)**

1 Qorontoos 10:1-13

**Waaqa tolfamaa ilaalchisee akeekkachiisa
kenna
(Barumsa waan darbe irraa)**

1 Qorontoos 10:14-22

**Xoofoo Gooftaa fi xoofoo seexanaa
(waaqa tolfamaa dhiisaa)**

1 Qorontoos 10:23-33

**Waan gootan hundumaa ulfina Waaqayyoof
godhaa
(Waanta seera qabeessaa fi waanta sirrii)**

BEEKUMSAA FI JAALALA

“Beekumsi of nama tuulchisa; jaalalli garuu nama ijaara.”
(1 Qor. 8:1b)

Phauloos waldaa garee lamatti “qooda”: “jaboo” fi “laafoo”.

**1 Qorontoos
8:4-7a**

**Warri jaboon, waaqolii tolfamoon
waa’ee akka hin baafne beeku, sababni
isaa Waaqa dhugaa tokkichatu jira.**

**Warri dadhaboon immoo
dubbii kana hin hubatin
jiru.**

**1 Qorontoos
8:7b**

**Warri jaboon nyaata waaqolii tolfamoof
dhihaate ni nyaatu, sababni isaa waaqolii
tolfamoon nyaata faaluu akka isaan hin
dandeenye waan beekaniif.**

**Warri dadhaboon immoo
yoo foon sana nyaatan akka
waan cubbuu hojjetaniitti
yaadu.**

**Garuu warri jaboon, karaa beekumsaa fi fakkeenyummaa
isaanii, warra dadhaboo kuffisuu ni danda’u (1 Qor. 8:10).
Jaalala irraa kan ka’e warri jaboon of qabuu qabu (1 Qor.
8:11-13).**

**Kiristiyaanonni beekumsa dura jaalala oolchuu qabu,
yeroo beekumsi “dadhabootatti” gufuu gufannaa ta’u
(adeemsa guddinaa keessatti).**



MIRGOOTA WANGEELAA

1 Qorontoos 9 (Phaawuloos mirga isaaf dubbata)

“Akkasuma immoo akka warri wangeela lallaban waan ittiin jiraatan wangeela irraa argatan Gooftaan ajajeera.” (1 Qoront. 9:14)

Phaawuloos yoo xiqqaate mirgoota sadii jaalala dadhabootaaf qabu irraa kan ka’e ni kaasa:



* Mirga miseensa waldaatiin sooramuu qabaachuu (1 Qor. 9:4)

➤ Akkuma ergamoonni warri kaan godhan, akka ergamaatti mirga waldoota warra tajaajiluun deggeramuu akka qabu dubbata Phaawuloos.



* Mirga haadha manaatiin deggeramuu (1 Qor. 9:5)

➤ Amaleeffannaan walii galaa ergamoota gidduu jiru, tajaajila isaanii irratti akka isaan gargaaraniif haadha manoota isaanii wajjin deemuu dha. Dubartiin kun, akkuma abbaa manaa isheetii, mirga waldaadhaan deggeramu qabdi.



* Mirga hojii suphiinsaa baratamaa ta’e hojjechuu dhiisuu qabu (1 Qor. 9:6)

➤ Ofittummaa irraa bilisa ta’uu isaa agarsiisuuf akkasumas carraa miseensota waldaa irraa fayyadamuutti dhimma baa’a namoonni jedhanii akka hin yaanneef, Phaawuloos waan ittiin jiraatu argachuuf hojjeta.

Yooma Yesuus, namni wangeelaaf hojjetu wangeela irraa nyaachuu qabu jedhee ifaatti dubbate iyyuu, Phaawuloosii fi Barnaabaas, amantootatti gufuu hin taanu jedhanii fedha isaaniitiin dhiisan (1 Qor. 9:12-14; Luq. 10:7).


BARNOOTA YEROO DARBE IRRAA

1 Qorontoos 10:1-13 (akeekkachiisa waaqa tolfamaa ilaalchisee)

"Akka isaan keessaa namoonni tokko tokko godhan sana isin waaqota tolfamoo hin waaqeffatinaa; kunis akkuma, 'namoonni nyaachuu fi dhuguuf tata'an; sirbuufis ka'an' jedhamee barreeffamee dha." (1 Qoront. 10:7)




Muuxannoon Gibxii ba'uu, yoo hafuuraan hubatame, kan keenyaa wajjin wal fakkaata. Galaana ce'uun akka kakuu cuuphaa keenyaati (1 Qor. 10:1-2).

Nyaatii fi dhugaatiin isaanii akka isa nuy Irbaata Qulqulluutti hirmaannuuti, isa nuy hafuuraan qaamaa fi dhiiga Yesuus nyaannee dhugnuuti (1 Qor. 10:3-4).



Hubadhaa! Utuma muuxannoo kana qabanii, Israa'eloonni cubbuu hamaa ta'e kan akka waaqa tolfamaa waaqessuu fi halalummaa keessa seenan. Waanti wal fakkaatu akka nurratti ta'u heyyamuu hin qabnu! (1 Qoront. 10:5-10).

Kanaaf ergamichi kutaa kana gorsa humna qabeessa kennuudhaan xumura: dhaabadheen jira jettanii kan of yaaddan yoo ta'e, of eeggadhaa akka hin kufnetti" jedha (1 Qor. 10:12).



WAAQA TOLFAMAA DHIISAA

1 Qorontoos 10:14-22 (Xoofoo Gooftaa fi xoofoo seexanaa)

“Kanaafuu yaa michoota ko, isini waaqota tolfamoo waaqeffachuu irraa baqadhaa” (1 Qoront. 10:14)




Yaaddoo malee aarsaa waaqa tolfamaaf dhihaate nyaachuun ni danda’ama erga ta’ee, Phaawuloos maaliif sirrii miti jedhee barsiisa 1 Qorontoos 10:20 keessatti?

Manatti miira yakkaa tokko malee foon nyaachuun waan tokko, nama gidduu taa’anii, bakka waaqni tolfamaan waaqeffamutti, ayyaaneffannaa sana keessa taa’anii nyaachuun waan biraati. Ayyaaneffannaa akkasii keessatti hirmaachuudhaan, amanaan tokko amantii isaa ganuu isaa fi waaqa tolfamaa fudhachuu isaa labsa.

Irbaata Qulqulla’aatti hirmaachuudhaan, qaama Kiristoositti (waldaatti) hirmaattuu taana, garuu, ayyaaneffannaa waaqa tolfamaatti hirmaachuudhaan, diyaabiloosii wajjin hirmaattuu taana (1 Qor. 10:16-20).

Irbaata Qulqulla’aa irraa hirmaannee, Yesuusiin jajanee, haaluma wal fakkaatuun immoo xoofoo diyaabiloosiin jaju irraa hirmaachuu hin dandeenyu (1 Qor. 10:21).



WAANTA SEERA QABEESSA TA'EE FI WAANTA SIRRII TA'E

1 Qorontoos 10:23-33 (Waan gootan hundumaa ulfina Waaqayyooof godhaa)

“Kanaafuu, yoo nyaattan ykn yoo dhugdan ykn yoo waanuma fedhe illee hojjettan waan hunda ulfina Waaqayyootiif hojjedhaa.”
(1 Qoront. 10:31)

“Waanti hundumtuu naaf heyyamamaa dha, garuu waanti hundinuu dhimma naaf hin baasu”
(1 Qor. 10:23). Fakkeenya jajjaboo lama:



Namichi qalma qalu, nyaata aarsaa waaqa tolfamaaf dhihaatus kan aarsaaf hin dhihaannes ni gurgura. Amanaan tokko eessaa dhufe jedhee utuu hin gaafatin haa nyaatu, yoo kanaa achi foon nyaachuuf seera qabeessa hin taane nyaata yaada jedhu nama keessatti uuma (1 Qor. 10:25).

Namni amanaa hin taane nyaataaf nama amane afeere. Inni amanaan utuu hin gaafatin nyaate (waanti hundinuu isaaf heyyamamaa dha). Garuu namni keessumummaaf afeere, foon waaqa tolfamaaf dhihaate dha ittiin jjedha. Kanaaf, akka yaada namicha keessumummaaf waame sanaa hin miineef, amanaan sun sana nyaachuun sirrii miti. (1 Qorontoos 10:27-29).



Qajeelfamni bu'uuraa as dudduuba jiru waan lama: innis waan hundumaan Waaqayyoon galateeffachuu (1 Qor. 10:31); fi faayidaa warra kaaniif waan oolu barbaadu (1 Qor. 10:24, 32).

Innis, Waaqayyoon waan hundumaa olitti jaallachuu fi ollaa ofii akka mataa ofiitti jaallachuu (akkuma Yesuus dargaggeessa soorressa sana gaafate jechuu dha).

**“Ergamichi akkas jedhee warra Qorontoosiin kadhata,
“Dhaabadheen jira kan of se’u of haa eeggatu akka hin kufnetti.”
Koormaa fi ofitti amanamummaa dhaan, of eeggachuu fi
kadhachuu dagatanii, cubbuu hamaatti kufuudhaan, dheekkamsa
Waaqayyoo ofitti fiduu danda’u. [...]**

**Phaauloos, dubbiinkoo fi gochaankoo obbolloota irratti dhiibbaa
akkamii geessisa gaaffii jedhu of gaafachuu qabu, yooma
garraamummaa irraa kan ka’e ta’ellee, waanta waaqa tolfamaadhaaf
beekamtii kennu ykn warra amantii isaaniitti xobbee waanta
miidhu irraa of eeggachuutu nurra jira “yeroo nyaattan ykn yeroo
dhugdan, waanuma gootan hunduma isaa ulfina Waaqayyootiif
godhaa. Yihudoota ykn Giriikota ykn waldaa Kiristiyaanaa kan
Waaqaa hin gufachiisinaa.”**

EGW (The Acts of the Apostles, p. 316)